

महिलाओं से भरा ऑटो रिकशा पलटा, आधा दर्जन महिलायें घायल

निर्माणाधीन फैक्ट्री पर मजदूरी के लिए ऑटो में सवार होकर जा रही थी महिलायें

भीलवाड़ा, (निसं)। जिले के मांडल थाना क्षेत्र के कमालपुरा के समीप ऑटो के पलटने से आधा दर्जन महिलाएं घायल हो गईं। घायलों को 108 एंबुलेंस से उपजिला अस्पताल मांडल पहुंचाया, जहां चार मरीजों की गंभीर स्थिति होने से उन्हें जिला अस्पताल पहुंचाया।

जानकारी के अनुसार सभी महिलाएं हमेशा की तरह अपने गांव ईटमारिया से मांडल के समीप शाहपुरा चौराहे पर निर्माणाधीन फैक्ट्री पर काम करने के लिए आती हैं। गुरुवार सुबह भी सभी महिलाएं ऑटो में बैठकर जा रही थीं कि ऑटो के सामने से अचानक कुत्ते के दौड़कर आ जाने से ऑटो का नियंत्रण बिगड़ गया, जिससे ऑटो रोड़ से उतर कर पलट गया। ऑटो के पलटने से एकाएक अफरा-तफरी मच गई। हो-हल्ला होने पर आसपास से लोग पहुंचे। घायल महिलाओं को निकाला और 108 को संचित किया। मौके पर पहुंचे 108 पायलट इनीफ मोहम्मद और नर्सिंगकर्मी गिरिजरा पायक ने घायलों को 108 एंबुलेंस से उपजिला अस्पताल मांडल पहुंचाया, जहां चार मरीजों की



घायल महिलाओं को उपचार के लिए अस्पताल में भर्ती कराया।

गंभीर स्थिति होने से उन्हें जिला अस्पताल पहुंचाया। जिनमें समता देवी (40), नंदू देवी (35), हिना पुत्री फारुख (16), मननर देवी पत्नी धना माली, निवासी ईटमारिया कोरेफर किया गया। इनमें हीना के सिर में चोट आने से उसकी स्थिति गंभीर बताई जा रही है।

अन्य घायलों को प्राथमिक उपचार करके छोड़ दिया गया।

पाली में ट्रक ने बाइक सवार पिता-पुत्री को चपेट में लिया :- पाली में हाइवे पर तेज रफ्तार से आ रहे ट्रक ने बाइक सवार पिता-पुत्री को चपेट में लिया। ट्रक का चक्का ऊपर

से गुजरने से 65 वर्षीय पिता की मौके पर ही कुचले जाने से दर्दनाक मौत हो गई। वहीं 48 वर्षीय बेटी भी घायल हो गई। जिसका पाली के बांगड़ हॉस्पिटल में उपचार जारी है। पुलिस ने मृतक की बाँटी मोचरी में रखवाई। हॉस्पिटल चौकी प्रभारी पुखराज

■ ऑटो के सामने से अचानक कुत्ते के दौड़कर आ जाने से हादसा हुआ

पटेल ने बताया कि हादसा हाइवे पर मंडिया क्रॉस पर हुआ। तेज रफ्तार से आ रहे ट्रक ने बाइक सवार पिता-पुत्री को टक्कर मार दी। हादसे में पाली जिले के वडेरवासा (खैरवा) निवासी 65 वर्षीय शिवलाल पुत्र फनाराम गांधी की दर्दनाक मौत हो गई। उनके ऊपर से ट्रक का चक्का निकल गया, जिससे उनकी बाँटी का काफी हिस्सा कुचल गया। वहीं उनकी 48 वर्षीय बेटी मंडिया गांव निवासी शांतिदेवी पत्नी नेनाराम गांधी भी घायल हो गईं, जिनका पाली के बांगड़ हॉस्पिटल में उपचार जारी है। दोनों पिता-पुत्री ढाबर गांव से मंडिया आ रहे थे। इस दौरान तेज रफ्तार से आ रहे ट्रक ने उन्हें चपेट में ले लिया। मृतक की बाँटी पुलिस ने हॉस्पिटल की मोचरी में रखवाई। घटना की जानकारी मिलने पर बड़ी संख्या में मृतक के परिजन व परिचित बांगड़ हॉस्पिटल पहुंचे।


छह माह से फरार वाहन चोरी का आरोपी गिरफ्तार

पुलिस ने गांव आने पर आरोपी को दबिश देकर दबोचा

खेतड़ी, (निसं)। बर्बाद पुलिस ने वाहन चोरी के मामले में एक आरोपी को गिरफ्तार करने में सफलता हासिल की है। आरोपी पिछले छह माह से फरार चल रहा था, जिसे पुलिस ने गांव आने पर दबिश देकर दबोच लिया।

थानाधिकारी सरदारमल यादव ने बताया कि थाना क्षेत्र के चाँडित अपराधियों की धरपकड़ को लेकर सीकर एसपी भूवन भूषण यादव के निर्देश पर विशेष अभियान चलाया जा रहा है। पुलिस वाहन चोरी के मामले में फरार चल रहे आरोपी को गिरफ्तार करने को लेकर उसके संभावित ठिकानों पर दबिश दे रही थी। इस दौरान पुलिस को मुखबिर के जरिए सूचना मिली कि चोरी के मामले में फरार चल रहा आरोपी का अपने गांव आया हुआ है, जिस पर एसपी ने एक विशेष टीम का गठन कर आरोपी को गिरफ्तार करने के निर्देश दिए। पुलिस की टीम जब आरोपी के गांव पहुंची तो उसने पुलिस को देखकर भागने का प्रयास किया, जिस पर पुलिस टीम ने घेराबंदी कर वाहन चोरी के मामले में फरार चल रहे व्हाइपिया की ढाणी तन संजयनगर निवासी मुकेश कुमार पुत्र सुगाराम को गिरफ्तार कर लिया।

थानाधिकारी ने बताया कि गिरफ्तार आरोपी से गहनता से पूछताछ की जा रही है तथा क्षेत्र में हुई चोरियों के बारे में



पुलिस ने वाहन चोरी के मामले में एक आरोपी को गिरफ्तार किया।

जानकारी जुटाई जा रही है। इस दौरान टीम जयप्रकाश, कांस्टेबल राजेश कुमार, में थानाधिकारी सरदारमल यादव, एचसी मुकेश कुमार आदि शामिल थे।

अलग-अलग सड़क हादसों में तीन घायल

पाली, (निसं)। पाली में गुरुवार को तीन अलग-अलग सड़क हादसों में तीन जने घायल हो गए। जिन्हें उपचार के लिए पाली के बांगड़ हॉस्पिटल लाया गया, जहां उनका उपचार जारी है। पहला हादसा पाली के गुंदोज गांव के निकट हुआ, जिसमें रांग साइड से आ रहे ट्रक ने मिनी ट्रक को टक्कर मार दी। हादसे में मिनी ट्रक पलट गया, जिससे मिनी ट्रक का ड्राइवर अलवर जिले के उजौली गांव निवासी संजय (55) पुत्र रामावतार ब्राह्मण घायल हो गया, जिसे 108 से उपचार के लिए पाली के बांगड़ हॉस्पिटल लाया गया। मिनी ट्रक में स्पेयर पार्ट्स भरे हुए थे। ड्राइवर अहमदाबाद से मावल (हरियाणा) जा रहा था। इस

दौरान यह हादसा हो गया। साइड-धोनेराव के बीच तेज रफ्तार जीप ने बाइक को टक्कर मार दी। हादसे में मगरतलाब (देसूरी) निवासी 30 साल का दिनेशसिंह पुत्र गिरधारीसिंह रावत घायल हो गया। जिसके पैर में गंभीर चोट लगी। जिसका पाली के बांगड़ हॉस्पिटल में उपचार जारी है। इसी तरह मारवाड़ जंक्शन क्षेत्र के हिंगोला-सुगालिया गांव रोड पर लोडिंग टेम्पो और बाइक में टक्कर हो गई। हादसे में बाइक सवार गजनीपुरा गांव निवासी 34 साल का दिनेश पुत्र सोहनलाल नायक घायल हो गया जिसे लोडिंग टेम्पो का ड्राइवर उपचार के लिए मारवाड़ जंक्शन हॉस्पिटल ले गया।

मरणोपरांत नेत्रदान कराया

मदनगंज-किशनगढ़, (निसं)। कलब 100 की प्रेरणा से प्रेरित परिजनों ने दुःखद ख़ाद में मरणोपरांत नेत्रदान कराया। पुराना शहर निवासी फनालाल बाफना के आकस्मिक निधन पर परिजनों ने जकरूमद को नेत्रज्योति उपलब्ध कराने के उद्देश्य को लेकर सहज भाव से पुनीत कार्य में भागीदारी सुनिश्चित की।

कलब 100 किशनगढ़ की प्रेरणा से नेत्रदान करवाया गया। परिजन तारा देवी बाफना, पदम, कपिल, अंकित, राजेंद्र, संजय, नेमीचंद कवाड़, सुरेंद्र बाफना, अरविंद छाजेड़, अनिता महानोत, सरिता कोठारी ने विशेष सहयोग किया। नेत्रदान प्रक्रिया आई बैक सोसाइटी के डॉ. भरत शर्मा, कुलदीप शर्मा, आकाश ने संपन्न कराई।

ट्रैक्टर के हल चोरी की वारदात का खुलासा

पुलिस ने दो अभियुक्तों को गिरफ्तार किया

पावटा, (निसं)। प्रागपुरा पुलिस ने ग्राम मण्डा में घर के बाहर ट्रैक्टर की वारदात की चोरी की वारदात का खुलासा करते हुए दो अभियुक्तों को गिरफ्तार किया है। जिला कोर्टपूतली बहरोड पुलिस अधीक्षक राजन दुष्यंत ने बताया कि प्रागपुरा थाना प्रभारी राजेश कुमार ने चतुर्त्व में गठित टीम द्वारा चोरी की वारदात का खुलासा करते हुए दिनेश कुमार पुत्र श्योराम गुर्जर निवासी दसवाली तन मण्डा व राजेश कुमार पुत्र

गोलाराम गुर्जर निवासी ढाणी बासावाली तन पाथरेडी थाना प्रागपुरा को गिरफ्तार किया एवं प्रकरण में अनुसंधान जारी है। मामले को लेकर प्रागपुरा थाना प्रभारी राजेश कुमार मीणा ने बताया कि मण्डा निवासी परिवारी सरदारमल पुत्र राधाकिशन जाट ने प्रागपुरा थाना में प्रकरण दर्ज करवाया कि 4 सितंबर को घर के बाहर ट्रैक्टर के हल रखे थे। उनको रात्रि में कोई अज्ञात व्यक्ति चोरी कर ले गया।

तीन युवक शांतिभंग में गिरफ्तार

सादलपुर, (निसं)। राजगढ़ थाना पुलिस ने गश्त के दौरान तीन युवकों को शांतिभंग के आरोप में गिरफ्तार किया है। वहीं तीनों गिरफ्तार युवकों को बुधवार को न्यायालय में पेश किया गया। थानाधिकारी पुष्पेन्द्र झाड़डिया से मिली जानकारी में सुभाषचंद्र हैड कांस्टेबल गश्त कर रहे थे। जैसे ही वे गश्त करते हुए कस्बा राजगढ़ में तारानगर पुलिस के पास पहुंचे तो तीन युवक पुलिस की जीप को देखकर छिपने लगे, जिनको रोककर नाम पता पूछा तो एक ने अपना नाम मोनु पुत्र शमशेर सिंह जाट निवासी वार्ड नं. 1 राजगढ़, दूसरे ने मुकेश पुत्र सुभाष जाट निवासी वार्ड नं. 1 राजगढ़, तीसरे ने अपना नाम मनेष पुत्र सुरेश कुमार जाट निवासी राधाबाड़ी होना बताया। तीनों युवकों से पूछताछ की तो कोई संतोषजनक जवाब नहीं दिया, जिस पर तीनों युवकों को पुलिस ने शांतिभंग में गिरफ्तार कर लिया।

अजमेर बस स्टैंड पर चेन स्नेचिंग

अजमेर, (कासं)। सिविल लाइन थाना क्षेत्र के रोडवेज बस स्टैंड पर गुरुवार को एक बार फिर चेन स्नेचिंग की वारदात हुई। पुलिस गश्त को धता देते हुए नकबजान बैखोफ वारदात को अंजाम रहे हैं। चितौड़गढ़ निवासी एक महिला पुष्कर मेले में जाने के लिए अजमेर बस स्टैंड उतरी थी। भीड़ का फायदा उठा नकबजानों ने महिला के गले से दो तोला सोने की चेन चुरा ली। पीड़ित महिला की शिकायत पर सिविल लाइन थाना पुलिस ने मुकदमा दर्ज कर एएसआई सुआलाल को जांच सौंपी गई है। सिविल लाइन थाने के हैड कांस्टेबल रामनिवास ने बताया कि चितौड़गढ़ निवासी हेमा देवी पुष्कर मेले में जा रही थी। अजमेर रोडवेज बस स्टैंड पर उतरने के बाद पुष्कर जाने लिए जैसे ही बस में सवार हो रही थी, उसकी दौरान भीड़ का फायदा उठा अज्ञात नकबजान दो तोला सोने की चेन तोड़कर फरार हो गए। पुलिस बस स्टैंड पर लगे सीसी टीवी कैमरे खंगाल रही है।

युवक के साथ मारपीट, अस्पताल में भर्ती कराया

पड़ोसी युवक ने धार्मिक आयोजन को लेकर मारपीट की थी

भीण्डर, (निसं)। भीण्डर के चांदपोल दरवाजे के बाहर निवासी युवक के साथ पड़ोसी युवक ने धार्मिक आयोजन को लेकर मारपीट कर दी, जिससे युवक के सिर व हाथ में गंभीर चोटें आईं। जानकारी के अनुसार भीण्डर निवासी मोईन खान पिता अजीज खान (22) गुरुवार सुबह साठडिया बाजार स्थित आटा चक्की पर काम कर रहा था। इस दौरान भीण्डर निवासी लकी पिता हारून पटान ने अचानक हमला कर दिया और हाथ में पहन रखी फेंट से सिर व हाथ पर वार करके गंभीर घायल कर दिया, जिसके बाद मोईन खान को तुरंत भीण्डर चिकित्सालय ले जाया गया, जहां प्राथमिक उपचार करके उदयपुर के लिए रेफर कर दिया। मोईन खान की तरफ से भीण्डर पुलिस थाने में दो रिपोर्ट में बताया कि प्रत्येक माह चांदपोल दरवाजे के बाहर धार्मिक

आयोजन करवाते हैं जिसमें सभी को आमंत्रित करते हैं। इस कार्यक्रम में मंसुरी समाज के लोगों को बुलाने को लेकर लकी और मोईन के बीच में बहस हो गई। इसके चलते गुरुवार सुबह मोईन खान पर लकी पटान ने हमला कर दिया, जिससे मोईन के सिर व हाथ में गंभीर चोट आई। वहीं दूसरी तरफ लकी पटान की माता शेरबानू की तरफ से मोईन खान के परिवार के खिलाफ भीण्डर पुलिस थाने में रिपोर्ट दी गई, जिसमें मोईन खान के परिवार की पहिलाओं द्वारा लड़ाई-झगड़ा करना बता रखा है।

आरएएस अधिकारी से मारपीट का विरोध

आईटी कर्मचारियों ने जिला कलेक्टर मुकुल शर्मा को ज्ञापन सौंपा

सीकर, (निसं)। देवली-उनियारा विधानसभा क्षेत्र के बृथ संख्या 183 पर निर्दलीय प्रत्याशी नरेश मीणा द्वारा मतदान के दौरान निर्वाचन कर्तव्य का निर्वहन कर रहे उपखण्ड अधिकारी अमित चौधरी के साथ हुए दुर्व्यवहार एवं मारपीट की घटना के बाद राज्यभर में अधिकारी व कर्मचारी संगठनों में भारी रोष व्याप्त है। सीकर में भी आईटी विभाग के कर्मचारियों ने जिला कलेक्टर मुकुल शर्मा को ज्ञापन सौंपकर घटना के प्रति विरोध प्रकट किया है।



सीकर में आईटी विभाग के कर्मचारियों ने जिला कलेक्टर को ज्ञापन सौंपकर विरोध प्रकट किया।

आईटी यूनियन सीकर के जिलाध्यक्ष राकेश थालीड़ ने बताया कि यह घटना राजकार्य एवं निर्वाचन कार्य में बाधा उत्पन्न करने की श्रेणी में आती है एवं चुनाव प्रक्रिया के दौरान किसी प्रत्याशी के द्वारा आदर्श आचार संहिता का उल्लंघन भी है। इस प्रकार की अप्रिय घटनाएं एवं कृत्य चुनावी प्रक्रिया में

कर्तव्य का निर्वहन कर रहे समस्त अधिकारियों एवं कार्मिकों के मनोबल को क्षीण करते हैं। राजस्थान अधिनस्थ कर्मचारी कर्मचारी संघ जिला सीकर के दर्जनों कार्मिकों ने गुरुवार को ज्ञापन

सौंपकर दोषी व्यक्ति के विरुद्ध तत्काल कानूनी कार्यवाही करने की मांग की। इस दौरान महावीर बुरडक, महेन्द्र चैधरी, अरविंद शर्मा, रामनरेश ढाका, प्रवीण जांगिड़, महावीर बड़केशिया,

सत्यवीर खालिया, डालूराम बुरडक, सांवरमल जाट, संदीप नायक, सनंदन शर्मा, मनीष अग्रवाल, सुरेंद्र वर्मा, लोकेश सिंह, अशोक कुल्हरी सहित दर्जनों कर्मचारी उपस्थित थे।

सूने मकान से सोने-चांदी के जेवर व नकदी चोरी

उदयपुर, (कासं)। झाड़ोल थाना पुलिस ने सूने मकान का ताला तोड़कर सोने-चांदी के जेवर व नकदी चोरी करने वाले बदमाशों के खिलाफ प्रकरण दर्ज किया। पुलिस से प्राप्त जानकारी के अनुसार पीड़ित सुरेशसिंह पुत्र अमरसिंह सिसोदिया निवासी गोरण ने झाड़ोल पुलिस थाने में प्रकरण दर्ज करवाया, जिसमें उसने बताया कि मैं गत दिनों उदयपुर काम से गया था। 13 नवंबर को लौटा तो मकान का ताला टूटा हुआ एवं कमरों में सामान बिखरा पड़ा था। तलाशी ली तो सोने चांदी के जेवर व 50 हजार रुपये नकदी गायब थी। चोरी गद्द माल की सूची बाद में देने की रिपोर्ट दी है। पुलिस ने प्रकरण दर्ज कर लिया है, जिसकी जांच एएसआई जयविरसिंह कर रहे हैं।

प्रकरण दर्ज कर जांच शुरू की। हाइवे से केबल चोरी :- वहीं गोगुन्दा थाना पुलिस ने अज्ञात चोरों के खिलाफ हाइवे पर लगी विद्युत केबल चुरा ले जाने का प्रकरण दर्ज किया। पुलिस से प्राप्त जानकारी के अनुसार अजमेर विद्युत वितरण निगम लिमिटेड पवस के कनिष्ठ अभियंता अभियंता शारोपा अहारी पुत्र अनोवन अहारी ने अज्ञात चोरों के खिलाफ पुलिस थाने में प्रकरण दर्ज करवाया जिसमें बताया कि 12 नवंबर को अज्ञात चोर वण्डी क्षेत्र में रोड़ किनारे लगे एसीएसआर अगर कंडक्टर 8034 मीटर चुरा ले गए। इस मामले में पुलिस ने प्रकरण दर्ज कर जांच शुरू की।

नवजात की मौत

उदयपुर, (कासं)। शहर के एमबी चिकित्सालय में उपचाररत नवजात की मौत हो गई। पुलिस से प्राप्त जानकारी के अनुसार एमबी चिकित्सालय में उपचाररत नवजात की उपचार के दौरान मौत हो गई। उक्त नवजात को परसाद थाना पुलिस ने सुखेय थाना क्षेत्र में स्थित राजकीय शिशुगृह में रखवाया था। उसके बाद से उसकी तबीयत खराब होने से उपचाररत थी। एएसआई खुमाणसिंह ने मृतका का पोस्टमार्टम करवा अंतिम संस्कार करवाया।

उदयपुर, (कासं)। शहर के एमबी चिकित्सालय में उपचाररत नवजात की मौत हो गई। पुलिस से प्राप्त जानकारी के अनुसार एमबी चिकित्सालय में उपचाररत नवजात की उपचार के दौरान मौत हो गई। उक्त नवजात को परसाद थाना पुलिस ने सुखेय थाना क्षेत्र में स्थित राजकीय शिशुगृह में रखवाया था। उसके बाद से उसकी तबीयत खराब होने से उपचाररत थी। एएसआई खुमाणसिंह ने मृतका का पोस्टमार्टम करवा अंतिम संस्कार करवाया।

ब्रह्म चौदस पर साधु संतों ने पुष्कर सरोवर में शाही स्नान किया

कार्तिक पूर्णिमा पर महास्नान आज, लाखों श्रद्धालु आस्था की डुबकी लगाएंगे

अजमेर/पुष्कर, (कासं)। तीर्थ नगरी पुष्कर में चले रहे अंतर्राष्ट्रीय पुष्कर मेले में गुरुवार को ब्रह्म चौदस पर देश भर से आए साधु संतों ने सरोवर के सप्त ऋषि घाट पर शाही स्नान कर सम्पूर्ण मानव जाति के कल्याण और देश में खुशहाली की मनोकामना की। कार्तिक पूर्णिमा के पदम् योग के संयोग में शुक्रवार को पुष्कर सरोवर में महास्नान के साथ धार्मिक मेले का सामपन होगा। पूर्णिमा महास्नान के लिए श्रद्धालुओं का रेला गुरुवार की दोपहर बाद से उमड़ने लग गया। देर शाम तक लाखों श्रद्धालु पुष्कर पहुंच गए और उनके आने का सिलसिला जारी है। शुक्रवार अलसुबह ब्रह्म मुहूर्त में पूर्णिमा पर सरोवर में महास्नान होगा जो पूरे दिन भर चलेगा।



पुष्कर के सप्तऋषि घाट पर संतों ने शाही स्नान किया।

जानकारी के अनुसार गुरुवार को ब्रह्म चौदस (बैकुंठ चतुर्दशी) पर साधु संतों ने पुष्कर सरोवर में शाही स्नान किया और देश की खुशहाली की कामना की। देश भर से विभिन्न सम्प्रदाय के मंडलेश्वर महंत तथाधीश संत महात्मा अखाड़े के अधिकारी अपने शिष्यों के साथ बैंड बाजे ढोल नगाड़े के साथ सरोवर के तट पर पहुंचे

व शास्त्रोक्त परम्परा से वेद मंत्रोच्चार के साथ सरोवर में डुबकी लगाई और दान-पुण्य किया। पंडित कैलाशनाथ दाधीच ने बताया कि इस बार पंचक योग भी है। गुरुवार की रात्रि से पूर्णिमा रात्रि तक पंचक योग है। सप्त ऋषि घाट पर पहुंचने के बाद संतों का सामाजिक कार्यकर्ता अरुण पाराशर व उनकी टीम ने अगवानी की। सेन पीठाधीश्वर संत अचलानंदचर्या राम मयैया आश्रम के महंत प्रेमदास महाराज, तपस्वी महामंडलेश्वर हरिरामदास महाराज के सानिध्य में

सैकड़ों साधु समाज ने सरोवर में शाही स्नान कर भजन कीर्तन के साथ सरोवर की परिक्रमा की। कार्तिक ब्रह्म चतुर्दशी गुरुवार को सुबह ब्रह्मा मंदिर में ब्रह्मा-गायत्री का वैदिक मंत्रोच्चारण के बीच अभिषेक कर सृष्टि रचियता ब्रह्माजी का मनमोहक श्रृंगार किया गया। पुजारी कृष्णगोपाल वशिष्ठ ने बताया कि चतुर्दशी के उपलक्ष्य में विभिन्न राज्यों से मंत्राणु गए सुगंधित फूलों से ब्रह्मा जी का मनमोहक श्रृंगार किया गया। वहीं सुबह मंदिर के कपाट खुलते ही मंगला



मेला मैदान में खेलकूद प्रतियोगिताओं में देशी-विदेशी पर्यटकों ने दमखम दिखाया।

आरती के दर्शन के लिए श्रद्धालुओं का सैलाब उमड़ गया। स्नान के लिए उमड़ने वाली भीड़ के मद्देनजर जिला एवं पुलिस प्रशासन पूरी तरह से मुस्तैद हो गया। कानून एवं सुरक्षा व्यवस्था के माकूल बंदोबस्त किए गए हैं। ब्रह्माजी मंदिर 52 घाटों एवं मुख्य मंदिरों में सुरक्षा की कमान आला अफसरों को कार्यपालक मजिस्ट्रेट के रूप में सौंपी गई है। इसके अलावा चप्पे-चप्पे पर पुलिस को आरएएस की जवान तैनात किए गए हैं। मुख्य स्थानों पर सशस्त्र जवान

तैनात किए गए हैं। घाटों पर सिविल डिफेंस, पुलिस मित्र टीम एनडीआरएफ एवं गोताखोरों की व्यवस्था की गई है। वहीं श्रद्धालुओं ने सरोवर स्नान व ब्रह्मा मंदिर दर्शन के बाद कपालेश्वर मंदिर के पास लगे रोड़ के बाड़ कपालेश्वर कुएं जादू व मारवाड़ी खेलों की ओर रुख किया। इसके चलते मेला क्षेत्र में मेलास्थलों का हजूम लगा रहा व मेले में सजी दुकानों में जपकर खरीददारी की। दूसरी ओर मेला मैदान में पशुपालन पर्यटन व जिला प्रशासन की

संस्कृतिक कार्यक्रमों में दर्शकों का भारी जमावड़ा लगा रहा। वहीं खेलकूद प्रतियोगिताओं में देशी-विदेशी पर्यटकों ने दमखम दिखाया। वहीं कस्बे के जोगिण्या धाम व निंबार्क पीठ के परशुराम द्वारा में गुरुवार बैकुंठ चतुर्दशी को विराजित आराध्य देव की विशेष पूजा अर्चना अभिषेक के बाद मनमोहक श्रृंगार किया गया। छपन भोग की झांकी सजाकर महाआरती की गई व कर्दव भोग का प्रसाद वितरण किया गया।